

என்னுடைய பெயர் இரா.வரதராஜன் .எனக்கு வயது 35.நான் பெங்களூருவில் உள்ள தனியார் நிறுவனத்தில் மூத்த தொழில்நுட்ப ஆலோசகராக தற்போது பணியாற்றி வருகிறேன். திருமணமாகி 8 வருடங்கள் ஆகிறது .மனைவி மற்றும் 5 வயது மகனுடன் திண்டிவனத்தில் தற்போது வசித்து வருகிறேன்.

இவ்வழக்கில் 2-ம் எதிரியாக சேர்க்கப்பட்டுள்ளேன். மேலும் இவ்வழக்கில் முதலாம் எதிரி திருமதி அறிவுச்செல்வி அவர்களின் மூத்த மகன் ஆவான். எனது தாயார் திருமதி அறிவுச்செல்வி அவர்கள் கள்ளக்குறிச்சி மற்றும் உளுந்தூர்பேட்டை சார்பு நீதிமன்றங்களில் உதவியாளர், கட்டளை நிறைவேற்றுனர் என கடந்த 2008-ம் ஆண்டு முதல் 2018-ம் ஆண்டு வரை பணிபுரிந்த வந்தார்.

இந்நிலையில் கடந்த 2020-ம் ஆண்டு டிசம்பர் 27-ம் தேதி, விழுப்புரம் CBCID போலீஸார் என் மீது பல்வேறு குற்ற பிரிவுகளில் வழக்கு பதிந்து கைது செய்தனர். கைதிற்கான காரணமாக எனது தாயார் திருமதி அறிவுச்செல்வி அவர்கள் பணிபுரிந்த காலத்தில் பல MCOP வழக்கிற்கு தொடர்புடைய காப்பிட்டு தொகையானது முறைகேடு செய்யப்பட்டது கண்டுபிடிக்கப்பட்டதாகவும் அவ்வாறு முறைக்கேடு செய்யப்பட்ட தொகை 9 லட்சம் என்னுடைய SBI வங்கி கணக்கிற்கு மோசடியாக பரிமாற்றம் செய்து உபயோகப்படுத்தப்பட்டிருப்பதாக கூறப்பட்டது.

மேலே கூறப்பட்ட குற்றத்திற்கு என்னுடைய தரப்பு விளக்கத்தினை மாண்புமிகு நீதிமன்றத்திற்கு சமர்ப்பிக்கின்றேன் :

முதலில் முறைகேடு செய்யப்பட்டு என்னுடைய SBI வங்கி கணக்கிற்கு மோசடியாக பரிமாற்றம் செய்யப்பட்டது குறித்து என்னை கைது செய்யும் நாள் வரை எனக்கு தெரியாது .மேற்சொன்ன பரிமாற்றமானது கடந்த 2014-ம் ஆண்டு ஏப்ரல் 26-ம் தேதி நடைபெற்று இருக்கிறது.அக்காலகட்டங்களில் நான் கல்லூரி படிப்பை முடித்துவிட்டு

சென்னையில் பணி தொடக்க நிலையில் CHAIN-SYS PVT LTD எனும் நிறுவனத்தில் JUNIOR PROGRAMMER -ஆக பணி செய்து கொண்டிருந்தேன்.அலுவலகத்தில் சேர்ந்த உடன் என்னுடைய பெயரில் "SALARY ACCOUNT " ஆனது UNION BANK OF INDIA வங்கியில் ஆரம்பிக்கப்பட்டது .நான் அந்த வங்கி கணக்கை மட்டுமே அக்காலகட்டங்களில் முழுமையாக உபயோகித்து கொண்டிருந்தேன்.

அதுமட்டுமில்லாமல், முறைக்கேட்டிற்கு உபயோகப்படுத்தப்பட்ட என்னுடைய SBI வங்கி கணக்கின் விவரங்கள் இவ்வழக்கின் முதலாம் எதிரியாக சேர்க்கப்பட்டுள்ள என்னுடைய தயார் அவர்களுக்கு நன்கு தெரியும்.நான் பெரம்பலூர் ROEVER பொறியியல் கல்லாரியில்(2008-2012) படித்துக்கொண்டிருக்கும் பொழுதும் என்னுடைய கல்லூரி, விடுதி, தேர்வு கட்டணங்களை கட்டுவதற்கும், இதர செலவிற்கும் மற்றும் படித்து முடித்தப் பின்பு சென்னையில் தங்கி வேலை தேடிக்கொண்டிருந்த பொழுதும் என்னுடைய சொந்த செலவுகளுக்கு அவர் பணம் பரிமாற்றம் செய்வது வழக்கம் .இந்த செயல் மிகவும் பொதுவானது .பெற்றோர்கள் அவர்கள் பிள்ளைகளுக்கு பணம் அனுப்புவது கொடுப்பது என்பது சாதாரணமானது.எனக்கு புதிய "SALARY ACCOUNT" ஆனது பணியமர்த்திய அலுவலகத்தினால் திறக்கும் வரையில் SBI வங்கி கணக்கை முழுமையாக உபயோகித்து கொண்டிருந்தேன்.ஆனால் அதற்கு பின்பு SBI வங்கி கணக்கை பெரிதளவில் உபயோகிப்பது இல்லை.

இதற்கிடையில் என்னுடைய தங்கை திருமதி ரூபாஸ் அவர்களுக்கு திருமணம் நிச்சயிக்கப்பட்டு கடந்த 2014-ம் ஆண்டு ஜூன் மாதம் 1-ம் தேதி திருமணம் நடைபெற்றது. என்னுடைய தந்தை மறைந்து விட்டதால் தயார் திருமதி அறிவுச்செல்வி அவர்கள் தான் குடும்ப பொறுப்புகளை முன்னின்று நடத்தி வருகிறார். தங்கையின் திருமண செலவுகளையும் அவரே பார்த்துக்கொண்டார்.நான் திருமணத்திற்கு முன்பு நடைபெறும் நிகழ்வுகளுக்கு பங்குப்பெற சென்னையில் இருந்து கள்ளக்குறிச்சிக்கு சென்றேன். அப்போது எனது தாயார் என்னிடம் திருமண செலவுகளை சாமளிப்பதற்கு தன்னுடன் பணிப்புரியும் சக பணியாளர் ஒருவரிடம் கடன் கேட்டிருப்பதாக கூறினார்.மேலும் அரசு ஊழியராக இருப்பதால் தன்னுடைய வங்கி கணக்கில் பெரிய தொகை

வைக்க கூடாது என்றும் ஆகையால் உன்னுடைய SBI வங்கி கணக்கிற்கு பணம் அனுப்பும்படி அவரிடம் கூறியுள்ளேன் என்றார் .மேலும் நான் சென்னையில் இருப்பதால் உன்னுடைய SBI வங்கி ATM அட்டையை என்னிடம் கொடுத்துவிட்டு போக சொல்லி கேட்டார்.ஆகையால் நானும் கொடுத்து விட்டு சென்றுவிட்டேன்.

ஆனால் எனக்கு, அவர் எவ்வளவு பணம் அனுப்பினார்? எப்போது அனுப்பினார் ? எந்த முறையில் (காசோலை,NEFT ) அனுப்பினார் ? என்ற விவரங்கள் தெரியாது.திருமணம் முடிந்த அதே நாளன்று ATM அட்டையை என்னிடம் திருப்பி தந்துவிட்டார்.

கடவுள் மீது ஆணையாக இதுதான் நடந்த சங்கதி.

என் SBI வங்கி கணக்கில் மோசடியாக தொகை வரவு வைக்கப்பட்டு உபயோகப்படுத்தப்பட்டது குறித்து தெரியவந்த பின்பு எனது SBI வங்கி கணக்கின் 2014-ம் ஆண்டு அறிக்கையை முழுமையாக ஆராய்ந்த பொழுது பல விவரங்கள் எனக்கு தெரியவந்தது.

எனது SBI வங்கி கணக்கில் வரவு வைக்கப்பட்ட தொகை என்னுடைய ஓப்புதல் இன்றி மோசடியாக காசோலை மூலமாக கடந்த 26-April-2014-ம் தேதி வரவு வைக்கப்பட்டுள்ளது.இந்த தொகை என்னுடைய வங்கியில் வரவு வைக்கப்படுவதற்கு, நான் தனிப்பட்ட முறையில் எந்த ஒரு கையொப்பமிட்ட ஆவணங்களை வங்கிக்கோ அல்லது நீதிமன்றத்திற்கோ நான் சமர்ப்பிக்கவில்லை .ஆயினும் மோசடி தொகை எனது வங்கி கணக்கிற்கு வரவு வைக்கப்பட்டுள்ளது.விசாரணை ஆறிக்கையில் குறிப்பிட்ட நீதிமன்றத்தின் வங்கி கணக்கிலிருந்து வரவு வைக்கப்பட்டள்ளது என்று சொல்லப்படுகிறது.

ஆக, இந்த தொகை எங்கிருந்து வந்தது என்ற விவரம் எனக்கு தெரியவில்லை.மேலும் மோசடியாகத்தான் வரவு வைக்கப்பட்டது என்ற விவரம் தற்போதுதான் தெரியவருகிறது.

மேலும் மோசடியாக வரவு வைக்கப்பட்ட தொகை அனைத்தும் கள்ளக்குறிச்சி,விழுப்புரம் பகுதியில் உள்ள ATM மையங்களில் இருந்து எடுக்கப்பட்டிருக்கிறது.தொகை 9 லட்சம் முழுவதும் 28-April-2014-ம் தேதி முதல் 21-May-2014 வரைக்குள்ளாகவே பெரும்பாலும் கள்ளக்குறிச்சி பகுதியில் உள்ள ATM மையங்களில் இருந்து எடுக்கப்பட்டிருக்கிறது.

குற்றம் நடந்த கால கட்டங்களில் நான் கள்ளக்குறிச்சியில் இல்லை , சென்னையில் உள்ள CHAIN-SYS PVT LTD என்ற நிறுவனத்தில் பணிபுரிந்து வந்தேன்.அதற்கு ஆதாரமாக CHAIN-SYS PVT LTD நிறுவனத்தால் வழங்கப்பட்ட பணி ஆணை மற்றும் ஊதிய சீட்டை என் தரப்பு ஆதாரமாக சமர்ப்பிக்கிறேன். ஊதிய சீட்டில் நான் எத்தனை நாட்கள் பணிக்கு வந்திருக்கிறேன் என்ற விவரம் இருக்கிறது. இந்த ஆதாரமானது மோசடியாக வரவு வைக்கப்பட்ட தொகை என்னால் எடுக்கப்படவில்லை என்பதை நிரூபிக்கும்.

மேலும் அக்காலகட்டங்களில் சென்னையில் நான் வசித்து வந்த பகுதியில் உள்ள ATM மையங்களில் என்னுடைய அன்றாட செலவிற்கு "SALARY ACCOUNT" கணக்கிலிருந்து பணம் எடுத்து வந்தேன்.அதற்கான ஆவணங்களையும் என் தரப்பு ஆதாரமாக சமர்ப்பிக்கின்றேன். இந்த ஆதாரமானது மோசடியாக வரவு வைக்கப்பட்ட தொகை நான் எனது SBI வங்கியிலிருந்து ATM மூலமாக எடுக்கவில்லை என்பதை ஊர்ஜிதப்படுத்தும்.ஏனென்றால் ஒரே நபர் அவரது இரு வேறு வங்கி கணக்கிலிருந்து வெல்வேறு இடங்களில் (கள்ளக்குறிச்சி, சென்னை )பணம் எடுக்க இயலாது.

மேலும் என் தங்கையின் திருமண நிகழ்விற்கு ஊருக்கு செல்ல விடுப்பு வேண்டி நான் பணிபுரிந்த அலுவலகத்தில் என்னுடைய மேலாளருக்கு அனுப்பிய மின்னஞ்சலை ஏன் தர்ப்பு ஆதாரமாக சமர்ப்பிக்கின்றேன்.இந்த ஆதாரமானது குற்றம் நடந்த காலத்தில் நான் கள்ளக்குறிச்சியில் இல்லை என்பதை உறுதிப்படுத்தும்.

மேற்சொன்ன ஆதாரங்கள் ஏன் மீது சுமத்தப்பட்ட குற்றங்களில் நான் பங்குப்பெறவில்லை என்பதை உறுதிப்படுத்தும்.

என்னுடைய பணியை JUNIOR DEVELOPER பொறுப்பில் தொடங்கி தற்பொழுது மூத்த தொழில்நுட்ப ஆலோசகராக ஒரு MNC நிறுவனத்தில் மாதம் 3 லட்சம் சம்பளம் பெரும் நிலைக்கு உயர்ந்து உள்ளேன்,மேலும் 6 நாடுகளுக்கு உத்யோக நிமித்தமாக குறிப்பாக மேலை நாட்டு வங்கிகளில் பணிபுரிய இந்தியாவில் இருந்து சென்று இருக்கிறேன்.

என் மீது இதற்கு முன்பு எந்த ஒரு குற்ற வழக்கோ அல்லது அவ பெயரோ சமுதாயத்தில் இல்லை.இப்படி நல்ல குடிமகனாக வாழ்ந்து வரும் என் மீது மோசடி பிரிவுகளில் வழக்கு பதிந்துள்ளது உள்ளப்படியாக மிகவும் வருத்தப்படுகிறேன். இந்த குற்ற வழக்கு சுமத்தப்பட்டு கைது நடவடிவகைக்கு உள்ளதால் நிகழ்ந்த அவமானத்தால் நான் வசித்து வந்த கள்ளக்குறிச்சியில் இருந்து வெளியேறி கடந்த 4 ஆண்டுகளாக திண்டிவனத்தில் வசித்து வருகிறேன்.